

योहन 2: 1 - 12

DO WHATEVER HE TELLS YOU

“वह तुम से जो कहे वही करना” वास्तव में संपूर्ण बाईबल को एक वाक्य में समाहित करना हो तो इस वाक्य से उचित कोई और वाक्य नहीं हो सकता। इस एक वाक्य में ईश्वर का संपूर्ण मुक्ति विधान समाहित है। अगर प्रथम नारी हेवा ने इस कथन का पालन किया होता तो हम सभी आदन की वाटिका का आनंद ले रहे होते और प्रतिदिन परमेश्वर के सानिध्य का अनुभव कर रहे होते। लेकिन उस अवज्ञा के कारण ही माता मरियम ने कहा कि “जैसा वे कहे वैसा ही करना” माँ मरियम सेवकों से यह कह पायी क्योंकि उन्होंने स्वयं प्रभु की आज्ञा का पालन किया और यह प्रभु येशु के जन्म के बाद नहीं बल्कि बचनप से ही, यही कारण है कि स्वर्गदूत ने भी उन्हें “प्रभु की कृपा पात्री” कह कर संबोधित किया। उनके इस वाक्य का अक्षरः पालन करने के फलस्वरूप आज हम उनके स्वर्गारोहण का पर्व मना रहे हैं। बाईबल में हम एनोक और एलियाह के बारे में पढ़ते हैं जो सशरीर स्वर्ग में आरोहित कर लिये गये। कलीसिया का यह पारंपरिक विश्वास और आधिकारिक शिक्षा है कि माता मरियम भी सशरीर स्वर्ग में आरोहित कर ली गईं जहाँ उनके पुत्र और पिता परमेश्वर ने पवित्रात्मा के साथ उन्हें सर्वोत्तम पुरस्कार पदान किया।

आज हमारा देश विभिन्न प्रकार के परिस्थितियों का सामना कर रहा है हर और अविश्वास, भय, अशांति की आशंका है, इस समय माँ मरियम का यह वाक्य हम आदेश की तरह स्वीकार करें। हमें और कुछ नहीं बस इस आदेश का पालन करना है। यही हमारा लक्ष्य और द्येय बने। जो इस को अपने जीवन का मार्ग बना लेता है निसंदेह वह प्रभु से मिलने वाली महिमा से कभी वंचित नहीं होगा। प्रभु ने अपने शिष्यों को समस्त बुरी आत्मों और शक्तियों के ऊपर अधिकार दिया है लेकिन हम इस अधिकार का प्रयोग तभी कर पायेंगे जब हम माता मरियम की तरह ही प्रभु की हर इच्छा और आज्ञा को पूरा कर रहें हो। स्वर्ग विराजित माँ मरियम हमसब पर अपार अनुग्रह बरसाये।

Rev. Fr. Anil Francis